

پەيغەمبەر  
ئارسالانلىرى

# ئۇمەير ئىبنى سەئىد

سۆزى  
ئاسماندىن  
تەستىقلانغان




مەنبە: قىسسى و ھىكايەت بالەربى

## قىيىن ئىمتىھان

ئۆمەير ئىبنى سەئىد كىچىكىدىن تارتىپ يېتىملىكنىڭ دەردىنى يەتكىچە تارتقان بىر بالا ئىدى. چۈنكى ئۇنىڭ دادىسى ۋاپات بولغاندا، ھېچقانداق مال – دۇنيا قالدۇرمىغان، ئانىسىدىن باشقا يۆلەنچىكىمۇ يوق ئىدى. ئانىسى مەدىنىنىڭ ئەۋس قەبىلىسىدىكى كاتتا بايلاردىن بىرى بىلەن توي قىلدى. بۇنىڭ بىلەن ئۆمەيرنىڭ ھاياتىدا ئۆمىد يۇلتۇزى چاقناشقا باشلىدى. ئۇ كاتتا باي بولسا جۇلاس ئىبنى سۇۋەيد ئىدى. ئۇ ئۆمەيرگە ئۆز بالىسىدەك كۆڭۈل بۆلدى. ئۆمەيرمۇ ئۇنى خۇددى ئۆز دادىسىدەك ياخشى كۆرۈپ قالدى. كۈنلەر ئۆتتى، ئايلار ئۆتتى، ئىسلام نۇرى زېمىننى يورۇتتى. مەدىنە ئەڭ سۆيۈملۈك كىشى مۇھەممەد ئەلەيھىسسالام بىلەن نۇرلاندى. ئون ياشلىق ئۆمەير ئىسلامغا كىردى. ئۇ ئاللاھنىڭ دىنىنى سۆيىدى، قەلبى پەيغەمبىرىمىزگە باغلاندى.


ئۇمەير جۇلاستەك سېخى كىشىنىڭ ئۆيىدە، پەيغەمبىرىمىزنىڭ سۆھبىتىدە ناھايىتى بەختلىك ياشاۋاتاتتى. ئاللاھ ئۇنىڭ ئىمانىنى سىناشنى ئىرادە قىلدى. ئۇ جۇلاس بىلەن ئىمان ئارىسىدا تاللاشقا دۈچ كەلدى. ھىجرىيە ۹ - يىلى پەيغەمبىرىمىز تەبۇك ئۇرۇشىغا چاقىردى. ئۇرۇش قىلىش ئۈچۈن يېتەرلىك ئۇزۇق - تۈلۈك ۋە ئۇلاغلار يوق ئىدى. بەزى ساھابىلەر مىنىدىغان تۆگىسى بولمىغانلىقى ئۈچۈن جەڭگە تىزىملىتالماي قايغۇرغان ھالەتتە ئۆيلىرىگە قايتتى. شۇڭلاشقا پەيغەمبىرىمىز ساھابىلەرنى ياردەم سەپەرۋەرلىكىگە چاقىردى. بەزى ساھابىلەر ياردەم سەپەرۋەرلىكىگە ئاۋانگارتلىق بىلەن ئاۋاز قوشتى.





ئۇمەير ئۆگەي دادىسى جۇلاستىن ھەيران قالدى، چۈنكى  
ئۇ كاتتا بايلاردىن بىرى تۇرۇپ، ئاللاھ يولىدىكى جىھادقا  
ھېچنەرسە ياردەم قىلمىغان ئىدى. ئۇمەير ئۇنى ياردەم قىلىشقا  
ئۈندەپ، باشقا ساھابىلەرنىڭ ياردەم سەپەرۋەرلىكىگە ئاكتىپ  
ئاتلانغانلىقىنى ئېيتتى. ئەپسۇس، جۇلاس پەيغەمبىرىمىزنىڭ  
راستلىقىغا شەك كەلتۈرىدىغان تۆۋەندىكى سۆزلەرنى دېدى.  
— ئاللاھ بىلەن قەسەم، مۇھەممەد پەيغەمبەرلىك  
دەۋاسىدا راستچىل بولسا، بىز ئېشەكتىنمۇ بەتتەر ئەھۋالغا  
قالايلى.

ياشلىقى ئۇرغۇپ تۇرغان ئۇمەير ئۇنىڭ گېپىگە چىداپ  
تۇرالماي كونتروللۇقنى يوقاتقان ھالدا:  
— ئاللاھ بىلەن قەسەم، ئاللاھنىڭ پەيغەمبىرى راستچىل،  
سەن ئېشەكتىنمۇ بەتتەر مەخلۇقسەن، — دېدى.



ئۇمەير ئۆگەي دادىسىنىڭ ئاللاھ ۋە ئاللاھنىڭ رەسۇلۇغا  
خىيانەت قىلغانلىقىنى تونۇپ، ئاڭلىغانلىرىنى پەيغەمبىرىمىزگە  
يەتكۈزدى. پەيغەمبىرىمىز ئۇنىڭ سۆزلىرىنى ئاڭلاپ دەرھال  
جۇلاسىنى چاقىرىپ، ھەقىقىي ئەھۋالنى سورىدى. جۇلاس  
ئاللاھ بىلەن قەسەم قىلىپ ئۆزىنى ئاقلاپ، ئۇمەيرنى يالغانغا  
چىقاردى. شۇنىڭ بىلەن كىشىلەر ئۇمەيرگە گۇمان بىلەن  
قاراشقا باشلىدى. ھەتتا بەزى مۇناپىقلار ئۇمەيرنى ئەيىبلەپ:  
— ئۇمەير جۇلاسىنىڭ ياخشىلىقىغا ۋاپا قىلماقتا يوق، جاپا  
قىپتۇ. ياخشىلىققا يامانلىق دېگەن مۇشۇ، — دېيىشتى.  
ئۇمەير قاتتىق يىغلاپ تۇرۇپ:  
— ئى ئاللاھ، پەيغەمبىرىڭگە سۆزلىرىمنىڭ راستلىقىنى  
ئىسپاتلاپ بەرگىن، — دەپ دۇئا قىلدى.



ئاللاھ ئۆمەيرنىڭ دۇئاسىنى ئىجابەت قىلدى، ئۇنىڭ راستچىللىقىنى ئىسپاتلايدىغان ئايەت نازىل قىلدى. ئۇ ناھايىتى خۇشال بولۇپ كەتتى.

ئۇلار (يەنى مۇناپىقلار) ھېچنېمە دېمىگەنلىكى توغرىسىدا ئاللاھ بىلەن قەسەم قىلدۇ، ئۇلار ھەقىقەتەن كۇفرى سۆزىنى ئېيتتى، ئىسلام دىنىغا كىرگەنلىكىنى ئىپادىلىگەندىن كېيىن كاپىر بولدى، ئۇلار ئىشقا ئاشمايدىغان ئىشنى ئىشقا ئاشۇرۇشقا ئۇرۇندى (يەنى پەيغەمبەر ئەلەيھىسسالامنى ئۆلتۈرۈشنى قەستلىدى)، ئۇلارنىڭ (پەيغەمبەر ئەلەيھىسسالامنى) يامان كۆرۈشنى پەقەت ئاللاھنىڭ ۋە ئۇنىڭ پەيغەمبىرىنىڭ ئۇلارنى ئۆز پەزىلىدىن باي قىلغانلىقى ئۈچۈندۇر، ئەگەر ئۇلار (مۇناپىقلىقتىن) تەۋبە قىلسا، ئۆزلىرىگە ياخشىدۇر، ئەگەر ئۇلار (ئىماندىن داۋاملىق) يۈز ئۆرۈسە، ئاللاھ ئۇلارنى دۇنيا ۋە ئاخىرەتتە قاتتىق ئازاب بىلەن جازالايدۇ، يەر يۈزىدە ئۇلارغا (ئۇلارنى ئازابتىن قۇتۇلدۇرىدىغان) بىرەر دوست ۋە بىرەر مەدەتكار تېپىلمايدۇ. [سۈرە تەۋبە، 74 - ئايەت]





سەممىي تەۋبە  
پەيغەمبىرىمىز ۋەھىينى ئوقۇۋاتقان چاغدا جۇلاس قورقۇنچتىن  
تنتىرەپ كەتتى، چۈنكى ئۇنىڭ قىلمىشى ئاشكارىلىنىۋاتاتتى.  
شۇڭلاشقا ئۇ پەيغەمبىرىمىزگە:  
— ھەي رەسۇلۇللاھ، ئاللاھقا تەۋبە قىلدىم. ئۆمەير راست  
ئېيتتى، مەن يالغان ئېيتتىم، — دېدى.  
پەيغەمبىرىمىز مۇبارەك قوللىرى بىلەن ئۆمەيرنىڭ قۇلىقىنى  
تۇتتى ۋە ئۇنىڭغا:  
— ھەي ئوغلۇم، قۇلىقىڭ ئاڭلىغاننىڭ ھەقىقىتى ئادا قىلدى،  
رەببىڭ راستچىللىقىڭنى ئىسپاتلىدى، — دېدى.  
جۇلاس ئاشۇ ۋەقەدىن كېيىن ئۆمەيرگە رەھمەت ئېيتتى.  
ئۆمەير ۋاپات بولغانغا قەدەر ئاللاھ يولىدا جىھاد قىلىش، دىن  
ئۆگىتىش بىلەن مەشغۇل بولدى. ئۇ ئۆمەر رەزىيەللاھۇ ئەنھۇنىڭ  
زامانىدا ۋاپات بولدى.



☆ ☆ ئوماق دوستلار، مەن سىلەرگە بىر قانچە گۈزەل تەۋسىيەلەرنى قىلاي.

1. ئىسلام دىنى مۇسۇلمانلارنىڭ مېھىر - مۇھەببىتى ۋە چىن ئىخلاسى بىلەن غەلىبە قىلدى.

☆ 2. ئاللاھ راستچىلارنى ياخشى كۆرىدۇ، ئۇلارنى قوغدايدۇ. يالغانچى ھامان بىر كۈنى رەسۋا بولىدۇ. مانا بۇ ئاللاھنىڭ زېمىندىكى ئادالتىدۇر.

3. سۆيۈملۈك دوستلار، نەتىجە قانداق بولشىدىن قەتئىينەزەر چوقۇم راستچىل بولشىمىز كېرەك.

4. پەيغەمبىرىمىزنى ئۈلگە قىلىپ ئۇنىڭ ئەخلاقى بىلەن ئەخلاقلىنىشىمىز كېرەك.





مۇناپقنىڭ تەۋبە قىلىشىغا ۋە سۈرە تەۋبىدىكى بىر  
ئايەتنىڭ نازىل بولىشىغا سەۋەب بولغان ساھابە كىم؟

